

നക്ഷത്ര ചിഹ്നമിടാത്ത
നിയമസഭാ ചോദ്യം നമ്പർ : 1330

13.07.2016 ര്
മറുപടിക്ക്

സൈബർ ഡോം പദ്ധതി

ചോദ്യം

ശ്രീ. വി.ഡി. സതീശൻ
ശ്രീ. സണ്ണി ജോസഫ്
ശ്രീ. എൽദോസ് കുറുപ്പിള്ളി
ശ്രീ. ഹൈബി ഇറാഡൻ

മറുപടി

ശ്രീ. പിണറായി വിജയൻ
(മുഖ്യമന്ത്രി)

എ) സംസ്ഥാനത്ത് ആഭ്യന്തര വകുപ്പ് സൈബർ ഡോം പദ്ധതി നടപ്പിലാക്കിയിട്ടുണ്ടോ; എങ്കിൽ വിശദമാക്കാമോ;

എ) ഉണ്ട്. സൈബർ കുറ്റകൃത്യങ്ങൾ ഫലപ്രദമായി കണ്ടുപിടിക്കുന്നതിനും, തടയുന്നതിനും, നിയന്ത്രിക്കുന്നതിനും സൈബർ സാമർത്ഥ്യം വർദ്ധിപ്പിക്കുന്നതിനും വേണ്ടി പബ്ലിക്-പ്രൈവറ്റ് പാർട്ട്നർഷിപ്പ് മോഡലിൽ കേരള പോലീസ് ആരംഭിക്കുന്ന ടെക്നോളജി & ഡെവലപ്പ്മെന്റ് സെന്റർ ആണ് സൈബർ ഡോം. ഇത് സൈബർ സുരക്ഷയ്ക്കും ഗവേഷണത്തിനും, നവീകരണത്തിനുമായുള്ള കേന്ദ്രമാണ്.


ബി) പ്രസ്തുത പദ്ധതി വഴി എന്തെല്ലാം ഉദ്ദേശ്യലക്ഷ്യങ്ങളാണ് കൈവരിക്കാൻ ഉദ്ദേശിക്കുന്നതെന്ന് വിശദമാക്കാമോ;

ബി) പോലീസിലെ സൈബർ കുറ്റാന്വേഷണത്തിലും, സൈബർ സുരക്ഷയിലും സഹായിക്കുന്ന സൈബർ വിദഗ്ദ്ധരുടെയും, സാങ്കേതിക വിദഗ്ദ്ധരുടെയും, എത്തിക്കൽ ഹാക്കർമാരുടേയും ഒരു ഓൺലൈൻ ഓഫീസായിരിക്കും 'സൈബർ ഡോം'. ഇന്റർനെറ്റ് നിരീക്ഷിക്കുന്നതിന് മാത്രമായി ഒരു യൂണിറ്റ് ടി കേന്ദ്രത്തിൽ ഉണ്ടാകും. ഭീകര വിരുദ്ധ പ്രവർത്തനങ്ങൾക്ക് പ്രഥമ പരിഗണന നൽകി പ്രസ്തുത സംഘം ഇന്റർനെറ്റ് നിരീക്ഷിക്കും. വിവിധ ജില്ലകളിൽ പ്രവർത്തിക്കുന്ന സൈബർ സെല്ലിന് കുറ്റാന്വേഷണത്തിനും മറ്റും വിദഗ്ദ്ധ ഉപദേശവും പരിഹാരവും നൽകുന്ന പ്രത്യേക ഏജൻസിയായി ടി കേന്ദ്രം പ്രവർത്തിക്കും.

സി) പദ്ധതി നിർവ്വഹണത്തിന് എന്തെല്ലാം നടപടികൾ കൈക്കൊണ്ടിട്ടുണ്ടെന്ന് വിശദമാക്കാമോ?

സി) സൈബർ ഡോം പദ്ധതി നടപ്പാക്കുന്നതിന് 22.8.2014 ലെ ജി.ഒ.(എം.എസ്) നം.167/14/ആഭ്യന്തരം പ്രകാരം അനുമതി നൽകിയിട്ടുണ്ട്. ഏകദേശം 500 എത്തിക്കൽ

ഹാക്കർമാർ സൈബർ ഡോമുമായി രജിസ്റ്റർ ചെയ്ത് പ്രവർത്തിക്കുന്നുണ്ട്. സോഷ്യൽ മീഡിയയുടെ ഉപയോഗം പട്ടണങ്ങളിലും ഗ്രാമങ്ങളിലും വർദ്ധിച്ചുവരുന്നതിനാൽ അതനുസരിച്ച് വർദ്ധിച്ചുവരുന്ന കുറ്റകൃത്യങ്ങളുടെ വെല്ലുവിളി നേരിടുന്നതിന് പുതിയ സോഷ്യൽ മീഡിയ ലാബ് തുറന്നിട്ടുണ്ട്.


സൈബർ ഓഫീസർ

5